

- एवम् उक्तस् तु शक्रेण नारदः प्रत्यभाषत ।
 शृणु मे मघवन् येन न दृश्यन्ते महीक्षितः ॥ १९ ॥
 विदर्भराज्ञो दुहिता दमयन्तीति विश्रुता ।
 रूपेण समतिक्रान्ता पृथिव्यां सर्वयोषितः ॥ २० ॥
 5 तस्याः स्वयंवरः शक्र भविता नचिराद् इव ।
 तत्र गच्छन्ति राजानो राजपुत्राश् च सर्वशः ॥ २१ ॥
 तां रत्नभूतां लोकस्य प्रार्थयन्तो महीक्षितः ।
 काङ्क्षन्ति स्म विशेषेण वलवृत्रनिषूदन ॥ २२ ॥
 एतस्मिन् कथ्यमाने तु लोकपालाश् च साग्निकाः ।
 10 आजग्मुर् देवराजस्य समीपम् अमरोत्तमाः ॥ २३ ॥
 ततस् ते श्रुश्रुवुः सर्वे नारदस्य वचो महत् ।
 श्रुत्वैव चाब्रुवन् दृष्ट्वा गच्छामो वयम् अथ उत ॥ २४ ॥
 ततः सर्वे महाराज सगणाः सहवाहनाः ।
 विदर्भान् अभिजग्मुस् ते यतः सर्वे महीक्षितः ॥ २५ ॥
 15 नलो ऽपि राजा कौन्तेय श्रुत्वा राज्ञां समागमम् ।
 अभ्यगच्छद् अदीनात्मा दमयन्तीम् अनुव्रतः ॥ २६ ॥
 अथ देवाः पथि नलं ददृशुर् भूतले स्थितम् ।
 साक्षाद् इव स्थितं मूर्त्या मन्मथं रूपसंपदा ॥ २७ ॥
 तं दृष्ट्वा लोकपालास् ते भ्राजमानं यथा रविम् ।
 20 तस्युर् विगतसंकल्पा विस्मिता रूपसंपदा ॥ २८ ॥
 ततो ऽन्तरिक्षे विष्टभ्य विमानानि दिवौकसः ।
 अब्रुवन् नैषधं राजन् अवतीर्य नभस्तलात् ॥ २९ ॥
 भो भो नैषध राजेन्द्र नल सत्यव्रतो भवान् ।